

निवासी पोलीस भरतीपूर्व प्रशिक्षण  
योजनेंतर्गत सन २०२५-२६ या आर्थिक  
वर्षाक प्रशिक्षण कार्यक्रम राबविणाऱ्या  
प्रशिक्षण संस्थांना अनुदान वितरित  
करण्याबाबत २०२५-२६.

महाराष्ट्र शासन  
अल्पसंख्याक विकास विभाग  
शासन निर्णय क्रमांक: पोभप्र २०२५ / प्र.क्र.७८ / का.९  
मंत्रालय, मुंबई - ४०० ०३२  
दिनांक:- १७ ऑक्टोबर, २०२५.

**वाचा-**

- १) अल्पसंख्याक विकास विभाग, शासन निर्णय क्र.अवि.वि. २००९/ प्र.क्र.१८८/०९/ कार्यासन १, दिनांक २७ जुलै, २००९.
- २) अल्पसंख्याक विकास विभाग, शासन निर्णय क्र.पोभप्र २०१५/ प्र.क्र.२१३/ का.९, दिनांक १७ डिसेंबर, २०२१.
- ३) अल्पसंख्याक विकास विभाग, शासन निर्णय क्र.पोभप्र २०२३/ प्र.क्र.७४/ का.९, दिनांक २५ जून, २०२५.
- ४) वित्त विभाग, शासन निर्णय क्र.अर्थसं- २०२५/ प्र.क्र.४४/ अर्थ-३, दि.७.४.२०२५.

**प्रस्तावना :-**

राज्यातील अल्पसंख्याक समुदायातील उमेदवारांचे पोलीस भरतीतील प्रमाणात वाढ व्हावी याकरिता शासन निर्णय दिनांक २७ जुलै, २००९ अन्वये राबविण्यात येत असलेली पोलीस भरतीपूर्व प्रशिक्षण योजनेत सुधारणा करुन शासन निर्णय दिनांक १७ डिसेंबर, २०२१ अन्वये सदर योजना निवासी स्वरूपात राबविण्याचा निर्णय घेण्यात आलेला आहे. सुधारित शासन निर्णयानुसार प्रशिक्षण संस्थांना देय अनुदान टप्पा पद्धतीनुसार प्रशिक्षण सुरु केल्यानंतर ५० %, प्रशिक्षण सुरु होऊन दोन महिन्यांनंतर २५ % व प्रशिक्षण पूर्ण झाल्यानंतर प्रशिक्षण घेतलेल्या उमेदवारांनी पोलीस भरती प्रक्रियेत (शारिरिक वा लेखी चाचणी परिक्षा) भाग घेतल्याचा पुरावा सादर केल्यानंतर उर्वरित २५ % या प्रमाणे अनुदान वितरित करण्यात येतो. त्यानुसार सन २०२५-२६ या आर्थिक वर्षात संदर्भीय शासन निर्णय दिनांक २५ जून, २०२५ अन्वये प्रशिक्षण संस्थांची निवड करण्यात आलेली आहे. त्यानुसार संबंधीत जिल्हाधिकारी तसेच जिल्हा नियोजन अधिकारी तथा जिल्हा अल्पसंख्याक अधिकारी यांनी प्रशिक्षण संस्थांनी सुरवातीचे प्रशिक्षण सुरु केल्यानंतरचे ५०% प्रमाणे अनुदान वितरित करण्याची विनंती केलेली आहे. त्यानुसार सन २०२५-२६ या आर्थिक वर्षात सदर योजनेंतर्गत अर्थसंकल्पित केलेल्या व उपलब्ध असलेल्या निधीमधून अनुदान वितरित करण्याची बाब शासनाच्या विचाराधीन होती.

**शासन निर्णय :-**

निवासी पोलीस भरतीपूर्व प्रशिक्षण योजनेकरिता सन २०२५-२६ या आर्थिक वर्षात लेखाशिर्ष २२३५ सी २७९ या लेखाशिर्षातर्गत रु.१,५०,००,०००/- (अक्षरी रुपये एक कोटी पन्नास लक्ष फक्त) एवढा निधी अर्थसंकल्पित करण्यात आलेला आहे. वित्त विभागाच्या संदर्भीय ४, दिनांक ७.४.२०२५ च्या शासन परिपत्रकानुसार वित्त विभागाने सदर योजनेंतर्गत बीम्स प्रणालीवर वितरणाकरिता उपलब्ध करुन दिलेल्या

निधीमधून सन २०२५-२६ या आर्थिक वर्षात निवासी पोलीस भरतीपूर्व प्रशिक्षण कार्यक्रमाकरिता निवड केलेल्या प्रशिक्षण संस्थांना खालील विवरणपत्रात दर्शविल्याप्रमाणे प्रशिक्षण संस्थांना प्रशिक्षणाच्या सुरवातीचे ५०% अनुदान मंजूर करून रुपये ९०,४०,०००/- (अक्षरी रुपये नव्वद लक्ष चाळीस हजार फक्त) इतका निधी वितरित करण्यास शासन मान्यता देण्यात येत आहे.

अ.क्र	जिल्ह्यांचे नाव	संस्थेचे नाव	प्रशिक्षणाकरिता निवड केलेल्या विद्यार्थ्यांची संख्या	मंजूर अनुदानाची रक्कम (प्रशिक्षणाच्या सुरवातीचे प्रशिक्षण सुरु केल्यानंतर ५० टक्के)
१	नांदेड	विवेकानंद बहुउद्देशीय शिक्षण क्रीडा सांस्कृतिक व्यायाम प्रसारक मंडळ,	५०	रु.६,०९,२५०/-
२	नंदुरबार	गायत्री फाऊंडेशन, नंदुरबार	५०	रु.६,०९,२५०/-
३	धुळे	युनिक इन्स्टीट्यूट ऑफ हायर लर्निंग, फर्ग्युसन कॉलेज रोड, पुणे संचलित द युनिक अँकॅडमी	१६	रु.२,६९,२५०/-
४	अहिल्यानगर	गरुड झेप करीअर अँकॅडमी, एज्युकेशन सेवाभावी सोसायटी	५०	रु.६,०९,२५०/-
५	जळगाव	दर्जी बहुउद्देशीय संस्था, जळगाव	५०	रु.६,०९,२५०/-
६	हिंगोली	शिवछत्रपती बहुउद्देशीय सेवाभावी संस्था, पार्डी बु.द्वारा संचालित श्री.गणेश मिल्ट्री फाऊंडेशन व भरतीपूर्व प्रशिक्षण केंद्र, टोकाई,	५०	रु.६,०९,२५०/-
७	रत्नागिरी	सेवा सामाजिक विकास संस्था, रत्नागिरी	५०	रु.६,०९,२५०/-
८	सिंधुदुर्ग	गुरुकुल चॅरिटेबल ट्रस्ट, ओरोस बुद्रुक संचलित गुरुकुल करीअर अँकॅडमी ओरोस, गोविंद सुपर मार्केट ओरोस, ता.कुडाळ	२६	रु.३,६९,२५०/-
९	यवतमाळ	तिक्ष्णगत मल्टिपर्पज वेलफेअर सोसायटी	५०	रु.६,०९,२५०/-
१०	परभणी	शिवम बहुउद्देशीय सेवाभावी संस्था, वसमत रोड, परभणी	५०	रु.६,०९,२५०/-
११	भंडारा	आशय बहुउद्देशीय संस्था, भंडारा	५०	रु.६,०९,२५०/-
१२	चंद्रपूर	साईबाबा बहुउद्देशीय शिक्षण संस्था पिटीगुडा, न.१, ता.जिवती,	५०	रु.६,०९,२५०/-
१३	बीड	आझाद हिंद बहुउद्देशीय सेवाभावी संस्था, म.कामखेडा, ता.जि.बीड	५०	रु.६,०९,२५०/-
१४	कोल्हापूर	समता शैक्षणिक सामाजिक बहुउद्देशीय संस्था, तेरवाड, ता.शिरोळ	५०	रु.६,०९,२५०/-
१५	सांगली	जयहिंद यूथ डेव्हलपमेंट, सांगली अंतर्गत न्यू जयहिंद स्पर्धा परिक्ष प्रबोधिनी,	५०	रु.६,०९,२५०/-
१६	धाराशिव	युवा क्रिडा व सांस्कृतिक मंडळ, मोहा, ता.कळंब	५०	रु.६,०९,२५०/-
		एकूण		रु.९०,४०,०००/-
		(अक्षरी रुपये- नव्वद लक्ष चाळीस हजार फक्त)		

२. उपरोक्त प्रमाणे मंजूर अनुदान प्रशिक्षण संस्था ज्या जिल्ह्यात स्थित आहे, त्या जिल्ह्यांचे संबंधीत जिल्हाधिकारी यांना स्वाधीन करण्यात येत आहे. याबाबत संबंधीत जिल्हाधिकारी हे नियंत्रक अधिकारी आणि आहरण व संवितरण अधिकारी म्हणून काम पाहतील.

३. संबंधीत जिल्हाधिकारी यांनी सदर प्रशिक्षण संस्थेस अनुदान वितरित करतांना संस्थेने उमेदवारांकरिता गणवेश (२ हाफ पॅन्ट, व २ टी शर्ट, महिला प्रशिक्षणार्थींना २ फुल पॅन्ट व २ टी शर्ट, बुट-१ जोडी, मोजे-२ जोड्या, बनियान-२) निवास व्यवस्था, भोजन व अल्पोहार व्यवस्था, अभ्यास साहित्य इ. सुविधा संदर्भीय शासन निर्णय दिनांक १७ डिसेंबर, २०२१ मधील तरतुदीनुसार पुरविण्यात आली किंवा कशी याची खातरजमा करावी. तसेच सदर प्रशिक्षण कार्यक्रम हा शासन निर्णय दिनांक १७ डिसेंबर, २०२१ अन्वये विहित केलेल्या अटी, शर्ती व तरतुदीनुसार सुरु झाला की नाही याची वेळोवेळी तपासणी करून त्याचा अहवाल शासनास सादर करावा. त्याचबरोबर वितरित केलेल्या अनुदानाचे उपयोगिता प्रमाणपत्र संबंधित संस्थेकडून प्राप्त करून शासनास सादर करावे. प्रशिक्षण संस्थेने शासन निर्णय दिनांक १७ डिसेंबर, २०२१ अन्वये विहित केलेल्या अटी, शर्तीचे व तरतुदींची पूर्तता न केल्याचे आढळून आल्यास सदर संस्थेविरुद्ध शिस्तभंग विषयक कारवाई प्रस्तावित करण्यात येईल. तसेच संस्थेस वितरित केलेले अनुदान वसूल करण्याची कार्यवाही करण्यात येईल.

४. या योजनेंतर्गत होणारा खर्च “मागणी क्र.झेड ई ०१, २२३५-सामाजिक सुरक्षा व कल्याण, ०२ समाज कल्याण ०१७ स्वयंसेवी संस्थांना सहायक अनुदान ०१, अल्पसंख्याकांना सहायक अनुदान (०१) (३२) पोलीस शिपाई भरतीपूर्व परिक्षा प्रशिक्षण वर्ग योजनेकरिता विविध संस्थांना सहायक अनुदान (कार्यक्रम) (२२३५ सी २७९)” या लेखाशिर्षाखाली सन २०२५-२६ या वर्षाकरिता मंजूर करण्यात आलेल्या अनुदानातून भागविण्यात येईल.

५. सदर शासन निर्णय “वित्तीय अधिकार नियम पुस्तिका-१९७८ भाग पहिला, वित्त विभाग, शासन निर्णय क्र. विअप्र-२०१३/प्र.क्र.३०/२०१३/विनियम, दि.१७ एप्रिल, २०१५ अन्वये प्रशासकीय विभागास प्राप्त झालेल्या अधिकारांतर्गत प्रदान करण्यात आलेल्या अधिकारानुसार तसेच उपरोक्त संदर्भ क्र. ४ येथील वित्त विभागाच्या दिनांक ०७.०४.२०२५ रोजीच्या शासन परिपत्रकामधील मार्गदर्शक सूचनांस अनुसरून तसेच नियोजन विभागाच्या मान्यतेने त्याचबरोबर वित्त विभागाचा अनौपचारिक संदर्भ क्र.३५२/२०२५/व्यय १, दिनांक २४.०९.२०२५ अन्वये देण्यात आलेल्या मान्यतेस अनुसरून निर्गमित करण्यात येत आहे.”

६. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०२५१०१७१६२०२७३०१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. दा. अंधारे)

कार्यासन अधिकारी, महाराष्ट्र शासन.

प्रति,

१. मा.राज्यपालांचे सचिव, राजभवन, मुंबई,
२. मा.मुख्यमंत्र्यांचे प्रधान सचिव, मंत्रालय, मुंबई,
३. मा.मंत्री / मा.राज्यमंत्री (अवि) यांचे खाजगी सचिव, मंत्रालय, मुंबई,
४. मा.मुख्य सचिव यांचे सह सचिव, महाराष्ट्र शासन,

५. महालेखापाल-१/२ (लेखा परीक्षा / लेखा व अनुज्ञेयता) महाराष्ट्र राज्य, मुंबई/नागपूर,
६. महासंचालक, माहिती व जनसंपर्क संचालनालय, (प्रसिद्धीसाठी)
७. संबंधीत जिल्ह्यांचे जिल्हाधिकारी,
८. अधिदान व लेखा अधिकारी, मुंबई,
९. निवासी लेखा परीक्षा अधिकारी, मुंबई,
१०. संचालक, लेखा व कोषागारे, मुंबई
११. अर्थसंकल्प शाखा (का.७), अविवि, मंत्रालय, मुंबई,
१२. संचालक/ अध्यक्ष, संबंधीत प्रशिक्षण संस्था
१३. निवडनस्ती (कार्यासन-९)